

علی گڑھ کالج کے اصل مقاصد

ان کے نتائج

علی گڑھ کالج کے قیام کو ایک صدی سے زیادہ عرصہ گزر گیا۔ اس دوران یہاں سے ہزاروں افراد تعلیم و تربیت کے مراحل طے کر کے سیاسی، سماجی، تعلیمی اور سرکاری عہدوں پر فائز ہوئے۔ ہندوستان کے مسلمانوں کی سماجی حیثیت بلند کرنے میں اس ادارے نے ایک اہم کردار ادا کیا۔

کالج کے قیام سے قبل جب مسلمانوں کی تعلیم کے مقاصد کے تعین کے بارے میں غور و فکر ہو رہا تھا تو سر سید احمد خان نے "کیٹی خواست کار ترقی تعلیم مسلمانان" کے سیکرٹری کی حیثیت سے اس کے اجلاس میں جو تمہیدی گفتگو کی اس میں انہوں نے کہا۔

"تعلیم ہمیشہ کسی خاص مقصد کے لئے نہیں ہوتی اور نہ کسی گروہ کو کثیر کا ہمیشہ ایک ہی مقصد ہوتا ہے بلکہ ایک گروہ کثیر میں مختلف جماعتوں کے مختلف مقاصد ہوتے ہیں ہم جس طریقہ کے قراء دینے کی فکر میں ہیں وہ ایک بہت بڑے گروہ سے علاقہ رکھتا ہے۔"

تعلیم و تربیت کے ادارے قائم کرنے وقت ان کے بانیوں کے ذہنوں میں چند مقاصد ایسے بھی ہوتے ہیں جو مصلحتاً اصل دستاویزات کی تحریر میں شامل نہیں کئے جاتے۔ مگر عمومی طور پر وقتاً فوقتاً مناسب موقعوں پر ان کا زبانی و تحریری اظہار ہوتا رہتا ہے۔ لہذا ان اداروں کے زیر تربیت اور تربیت یافتہ افراد کے ذریعہ یہ مقاصد عوامی زندگی پر لازمی اثر انداز ہوتے ہیں۔ بعض اوقات زمانہ ایسا رخ اختیار کرتا ہے کہ ان میں سے چند مقاصد پس پشت چلے جاتے ہیں۔ یوں بھی ہوتا ہے کہ ایک وقت بانیان ادارہ کے تعین کردہ اہم ترین مقاصد کے بالکل برعکس مقاصد ان کی جگہ لے لیتے ہیں۔ اور یہی ان اداروں کا طرہ امتیاز بن جاتے ہیں۔ مؤخر الذکر صورت سے مفاد اٹھانے والے افراد مخصوص مصلحتوں کے تحت برعکس مقاصد کی کامیابی کا سہرا بھی ان بانیوں کے سر بجا دیتے ہیں جن کی زندگی کا مقصد ہی ان

”نئے مقاصد“ کے خلاف جدوجہد کرنا رہتا ہے۔ ایسے واقعات بھی مشاہدہ میں آتے رہتے ہیں کہ وقت گزرنے کے ساتھ ساتھ جب بانیوں کی زندگی میں ہی کسی ادارے کی حکمت عملی میں ایسی تبدیلی آتی تو انہوں نے اس کے خلاف آواز اٹھائی مگر ان کی آواز صدابنصرانابت ہوئی اور خود انہیں ہی ادارہ سے الگ ہونا پڑا، یا کر دیا گیا۔ اگر یہ تبدیلی بانیوں کے انتقال کے بعد مل میں آئے تو کامیابی کے حصول کی خاطر ان کی شہرت کو کام میں لایا جاتا ہے۔ اور نئے مقاصد کو بھی توڑ مروڑ کر ان ہی کے نام موسوم کر دیا جاتا ہے۔ اور یوں اس ادارہ کی ایک سنہ شدہ تاریخ جنم لیتی ہے۔

اگر علی گڑھ کالج کے اصل مقاصد کو سامنے رکھ کر بعد میں اس ادارے کی بعض مخصوص سرگرمیوں کا دیانت داری کے ساتھ جائزہ لیا جائے تو بلاشبہ اس میں بھی مذکورہ بالا کیفیت نظر آئے گی۔ سر سید احمد خان کی زندگی میں بھی ایک ایسا موقع آیا جب رستی بل کے مسئلہ پر انہیں کالج کے بعض ٹرسٹیوں سے سخت اختلاف ہو گیا اور انہوں نے یہاں تک دھمکی دے دی کہ ”اگر ہم سے اختلاف کیا جاتا ہے تو ہم سکریٹری ہونا چھوڑ دیں گے۔ اور کالج کو بلیا میٹ کر دیں گے۔“

مگر وہ چونکہ ایک مضبوط اور موثر شخصیت کے مالک تھے لہذا وہ کامیاب رہے۔ اور نتیجتاً مولوی محمد سمیع اللہ خان، جو کسی وقت سر سید کی نگاہ میں ”بانی و حامی اور عقل کل مدرسہ العلوم“ تھے۔ اور ان کی پارٹی کو کالج سے الگ ہونا پڑا۔ سر سید اور ان کے نمبر کا سب سے کار کی کامیابی نے کالج کے اصل مقاصد کو تقویت پہنچائی اور ایک سڑھ تک ان پر باقاعدہ عمل درآمد ہوتا رہا۔ مگر ان کے بعض قریب ترین معتقدین کو بھی کالج میں یورپین سٹاٹ کی حمایت میں سر سید کی انتہا پسندانہ پالیسی سے اختلاف رہا۔ اور وہ اسے کالج کے مقاصد کے لئے ضرر رساں سمجھتے رہے۔ سر سید کی زندگی کے آخری ایام میں نوبت یہاں تک پہنچ گئی کہ ان کے معتقدین نے ہی سر سید کے خلاف اعلانیہ مخالفت کا فیصلہ کر لیا۔ نواب وقار الملک نے اپنے ایک مضمون مطبوعہ پیمہ اخبار (۱۹۰۷ء) میں اس کی تفصیلات یوں بیان کی ہیں:-

..... ان حالات کو دیکھ کر وہ لوگ، جن کو قوم کا زیادہ درد تھا، بہت فکر میں پڑ گئے تھے۔ اور باہم سرگوشیاں ہونے لگی تھیں اور بالآخر باوجود سر سید مرحوم و مغفور کے ان اقتدارت اعظم اور عظمت و جلال کے، جس کی دوسری نظیر شاید مدت تک نہ ملے گی۔ بعض ٹرسٹیوں نے یہ فیصلہ کر لیا تھا کہ اب ہم کو صرف اپنی قوم کی بہبودی کا خیال مدنظر رکھنا چاہئے۔ اور جناب مرحوم و مغفور کی مروت کو قوم کے مقابلہ میں بالائے طاق رکھنا چاہئے۔ مقابین کا ایک سلسلہ روزانہ پیمہ اخبار لاہور میں چھاپنا تجویز ہوا تھا جو گناہ نہ ہوتا بلکہ

۱۔ مضمون ”ان اور چھپڑو“ سرمد رگڑٹ ناہن ۱۵ اکتوبر ۱۸۸۹ء، بحوالہ مقالات سر سید حصہ دہم جلسہ شرقی ادب لاہور ۱۹۶۲ء ص ۱۸۱

۲۔ مضمون ”غلط فہمی“ صدر جہانگیر لاہور (۱۸۶۹ء) منقول از برگ گل کراچی سر سید نمبر (طبع ثانی) ص ۳۶۸

اس پر ایسے لوگوں کے دستخط ثابت ہوتے جیسے کہ نواب محسن الملک اور شمس العلماء مولوی خواجہ اصف حسین مائی اور ایک یہ خاکسار مشتاق حسین، اور مجھ کو اس وقت اچھی طرح یاد نہیں ہے غالباً آئریل حاجی محمد اسماعیل خان بہادر کے دستخطوں کا بھی ان مضامین پر ثبت ہونا تجویز ہو گیا تھا۔ اب مضامین کے ذریعہ سے یہ بات ثابت کرنی مقصود تھی کہ کالج کے قیام سے جو اصل مقصد تھا اب جناب مرحوم و مغفور اپنے ہاتھ سے اس کو برباد کر رہے ہیں۔ اور ٹرسٹیوں اور قوم کو چاہئے کہ وہ جناب مرحوم کی اس خود مختاری کو روکے اور کالج کو تباہی سے بچائے۔

پہلا نمبر اس سلسلہ مضامین کا میں نے اپنے قلم سے لکھا تھا۔ اور نواب محسن الملک بہادر اور شمس العلماء مولوی حالی صاحب کی خدمت میں، جو غالباً اس وقت علی گڑھ ہی میں تشریف رکھتے تھے، دستخطوں کے لئے بھیجا گیا تھا۔ کہ دفعۃً جناب مرحوم و مغفور کی رحلت کی خبر پہنچی۔ اور میں نے فوراً نواب محسن الملک کو تار دیا۔ کہ وہ مضمون واپس کر دیں کیونکہ اب ہمارے دلوں میں جناب مرحوم کی خوبیوں اور بے نظیر عمدہ اوصاف کے سوا اور کوئی خیال باقی نہیں ہے۔ چنانچہ اسی وقت سے ان مضامین کا سلسلہ ترک کر دیا گیا۔ بلکہ دلوں سے بھی اس شکایت کو نکال دیا گیا۔ اور اس وقت بھی صرف کالج کے فوائد کی غرض سے اس کو ظاہر کیا گیا ہے۔ لے

پھر ایک وقت ایسا بھی آیا کہ اس کے بعد انہی نواب محسن الملک پر، جب کہ وہ کالج کے سیکرٹری تھے، نواب وقار الملک نے اس معاملے میں سرسید سے بھی زیادہ غلطیاں کرنے کا الزام لگایا۔ اپنے ایک مکتوب میں وہ مولانا حالی کو گذشتہ واقعہ کی یاد دلاتے ہوئے لکھتے ہیں :-

” ایک خاص مضمون بہت ہی کم لوگوں کو معلوم ہے کہ اگر جناب سرسید مرحوم و مغفور ایک مہینہ بھی اور زندہ رہتے تو جناب اور نواب محسن الملک اور خاکسار کے دستخطوں سے ایک یادداشت، ٹرسٹیوں میں جاری ہو ہی چکی تھی کہ کالج کی خیریں اور اس کو یورپین سٹاف کے ہاتھوں چلے جانے سے روکیں۔ میں جواب کی مرتبہ علی گڑھ گیا تھا تو نواب محسن الملک بہادر کو میں نے وہ واقعہ یاد دلایا جس سے میری غرض یہ تھی کہ ایک تو وہ وقت تھا کہ جب وہ اس مقصد کے واسطے سرسید کی بھی پروا نہ کرتے تھے۔ یا آج یہ دن ہے کہ خود اس سے زیادہ غلطیاں کر رہے ہیں۔“

لے بحوالہ مذکورہ وقار (محمد امین زبیری) مطبوعہ ۱۹۳۸ء ص ۱۵۳/۱۵۴ کے بحوالہ یادگار حالی (صالحہ عابد حسین) مطبوعہ لاہور ۱۹۶۶ء ص ۳۳

نہو و نواب محسن الملک ایک موقع پر سرسید سے اختلاف کی ضرورت پر اس طرح اظہار خیال کرتے ہیں :-
 ” اگرچہ یہ سچ ہے کہ سرسید نہایت عالی دماغ اور دور اندیش مدبر تھے۔ اور وہ شب و روز قومی
 ترقی کے خیالات میں مستغرق و منہمک رہتے تھے۔ وہ جو راستے قائم کرتے بعد غور کامل کے جو خیالات
 ظاہر کرتے اس کے ہر پہلو پر گہری نظر ڈالتے اور اس وجہ سے کوئی دانشمند شخص یکایک سرسید
 کے خیالات سے اختلاف نہیں کر سکتا۔ لیکن زمانہ کی حالت ہمیشہ بدلتی رہتی ہے۔ ائمہ زمانہ
 ہمیشہ دانش مندوں کو اپنے واجب الاحترام ہندوؤں کی رائے سے اختلاف کرنے یا جدید تجاویز پیش
 کرنے کو مجبور کرتا ہے۔“

بہر حال سرسید کے انتقال کے بعد کالج کے معاملہ میں ان کی افکار و حکمت عملی آہستہ آہستہ اپنی ڈگر سے ہٹتی گئی
 کالج کی غرض و غایت کا اصل تصور بھی ذہنوں سے محو ہونا چلا گیا۔ نواب محسن الملک کے بعد نواب وقار الملک
 کالج کا انتظام سنبھالا۔ اور اس کے بعد دوسرے آئے۔ زمانہ گزر گیا۔ اور کالج کو بھی نئے تقاضوں کے مطا
 اپنے اعلیٰ منقاد تبدیل کرنا پڑے۔

علی گڑھ کالج کے خاص مقاصد کیا تھے۔ اس کے لئے سب سے پہلے ہم اصل دستاویز کی طرف رجوع کرتے ہیں۔
 کالج کا سنگ بنیاد رکھنے کے موقع پر دانشور اور گورنر جنرل لارڈ ڈیلن کو جو سپاسنامہ پیش کیا گیا اس
 ”بانیان کالج کی نگاہ میں نمایاں مقاصد“ بیان کرتے ہوئے آخر میں اس اہم مقصد کا ذکر کیا گیا ہے۔
 ” ہندوستان کے مسلمانوں کو سلطنت انگریزی کی لائق و کارآمد رعایا بنانا اور ان کی طبیعتوں میں
 اس قسم کی خیر خواہی پیدا کرنا جو ایک خیر سلطنت کی غلامانہ اطاعت سے نہیں بلکہ عمدہ گورنمنٹ کی
 برکتوں کی اصل قدر شناسی سے پیدا ہوتی ہے۔“

کالج کے جو بھی اندرونی مقاصد تھے۔ سرسید کی مخالفت اور موافقت کے جویش میں ان کے بارے میں اپنے
 خیال کے مطابق طبع آزمائی کی گئی۔ بقول جاتی

” ایک مدت تک سرسید کی نسبت لوگوں کو طرح طرح کی بدگمانیاں رہیں۔ ہزاروں آدمی یہ سمجھتے
 تھے کہ انگریزی تعلیم کی اشاعت سے مسلمانوں کو عیسائی یا لاد مذہب بنانا منظور ہے۔ اور ہزاروں
 یہ خیال کرتے تھے کہ مدرسہ قوم کے فائدہ کے لئے قائم نہیں کیا گیا بلکہ اس لئے قائم کیا گیا ہے کہ

۱۔ مجموعہ بیگز و اسپچز (نواب محسن الملک) مطبوعہ لاہور (۱۹۰۷ء) ص ۴۴۲

۲۔ ایڈریس اور اسپچز (نواب محسن الملک) مطبوعہ لاہور (۱۹۰۷ء) ص ۶۱۸

انگریزی سلطنت کو زیادہ استحکام ہوئے

مذہبہ بالا خیالات پر تبصرہ کرتے ہوئے مولانا حالی لکھتے ہیں:-

” اگرچہ اس خیال کا دوسرا جز صحیح تھا مگر پہلا جز اس لئے غلط تھا کہ حالت موجودہ میں مسلمانوں

کی قومی زندگی اسی بات پر موقوف ہے کہ انگریزی سلطنت کو زیادہ استحکام ہو، لہ

مخالفین مدرسہ کے خیالات سے قطع نظر ہم دیکھتے ہیں کہ اس بارے میں خود سرسید کیا کہتے ہیں۔ ذیل میں مختلف

عنوانات کے تحت ان کے خیالات درج کئے جاتے ہیں۔

ذریعہ قومی ترقی۔ ہندو مسلم دونوں کے لئے ۱۸۸۴ء میں سرسید نے اپنے چند رفکار کے ساتھ پنجاب کا دورہ

کیا جہاں انہوں نے متعدد جلسوں سے خطاب کیا۔ انجمن اسلامیہ امرتسر کے سپاس نامہ کے جواب میں انہوں نے کہا:-

” مدرسۃ العلوم بے شک ایک ذریعہ قومی ترقی کا ہے۔ یہاں پر قوم سے میری مراد صرف

مسلمانوں ہی سے نہیں ہے بلکہ ہندو اور مسلمان دونوں سے ہے۔“

اس بیان کی وجہ بیان کرتے ہوئے انہوں نے یہ دلیل پیش کی :-

”..... ہندوؤں کی ذلت سے مسلمانوں کی اور مسلمانوں کی ذلت سے ہندوؤں کی ذلت ہے۔

پھر ایسی حالت میں جب تک یہ دونوں بھائی ایک ساتھ پرورش نہ پائیں۔ ساتھ ساتھ ترقیہ دونوں

دودھ نہ پیئیں۔ ایک ہی ساتھ تعلیم نہ پائیں۔ ایک ہی طرح کے وسائل ترقی دونوں کے لئے موجود

نہ کئے جائیں۔ ہماری عورت نہیں ہو سکتی۔ مدرسۃ العلوم کے قائم کرنے میں میرا یہی مطلب تھا۔“

اسی قسم کے خیالات کا اظہار انہوں نے انجمن ایسوسی ایشن لاہور کے سپاس نامہ کے جواب میں کیا اور کہا کہ انہیں اس

بات پر افسوس ہوگا۔ ” اگر کوئی شخص یہ خیال کرے گا کہ یہ کالج ہندوؤں اور مسلمانوں کے درمیان امتیاز ظاہر کرنے کی

غرض سے قائم کیا گیا ہے۔“

” مدرسۃ العلوم مسلمانان کیہ۔ ماہوگا“ کے زیر عنوان اپنے ایک مضمون

آکسفورڈ اور کیمبرج یونیورسٹیوں

مطبوعہ ۱۸۷۲ء میں مدرسہ کے نظم و نسق اور مختلف علوم کے طریقہ تعلیم

کی تقلید کا عزم

کی تفصیلات بیان کرتے ہوئے وہ لکھتے ہیں:-

” ہم اس مدرسۃ العلوم کو محمد بن یونیورسٹی یعنی دارالعلوم مسلمانانی بنانا اور بالکل آکسفورڈ اور

کیمبرج یونیورسٹی کی (جس کو ہم دیکھ آئے ہیں) نقل آنا چاہتے ہیں۔“

لے جہاں جاوید مولانا حالی) مطبوعہ کان پور ۱۹۰۱ء حصہ دوم ص ۳۱۷ لے ایضاً سے مکمل مجموعہ لکچرز اسپچرز سرسید

مطبوعہ پور ۱۹۰۰ء ص ۲۳۶ لے ایضاً ص ۲۳۷ لے ایضاً

اسی طرح انہوں نے ایک مضمون "طریقہ تعلیم مسلمانوں میں نصاب اور طریق تعلیم کے متعلق ان غیر لائق اظہار کے
 "بیمبرج اور آکسفورڈ کی دو ایونٹس میں ہماری ہدایت کے لئے موجود ہیں۔ اس میں ہم کو ان
 کی تعلیم اور پیریڈی سے سلسلہ کتب درسیہ کا معین کرنا اور اسی طریق پر تعلیم دینا کافی ہو گا۔"
 ان کے خیال کے مطابق "آکسفورڈ اور کیمبرج کے نعرہ کے موافق مدرسہ العلوم کے قائم ہونے سے حالیہ تلمو
 کے دلوں میں ایک نئی روح بھر جائے گی اور اعلیٰ درجہ کے مسلمانوں کو بھی اپنی طرف راغب کرے گی۔"
 سب سے بڑا مقصد مسلمانوں | محمدن ایجوکیشنل کانگرس اجلاس چہارم منعقدہ علی گڑھ کے موقع پر پانچویں
 اور انگریزوں میں دوستی | فاؤنڈیشن ڈنر میں حاضرین جن میں مدرسہ العلوم کے نائب مہتمم بھی تھے کیسے
 سے خطاب کرتے ہوئے سرسید نے کہا۔

"اے میرے دوستو! اور اے کالج کے طالب علمو تم یقین جانو کہ ہندوستان میں برٹش گورنمنٹ
 خدا کی طرف سے ایک رحمت ہے۔ اس کی اطاعت اور فرماں برداری اور پوری وفاداری اور نیک
 صلاحی جس کے سایہ عاطفت میں ہم امن و امان سے زندگی بسر کرتے ہیں۔ خدا کی طرف سے ہمارے فرض
 ہے۔ میری یہ رائے آج کی نہیں ہے بلکہ پچاس ساٹھ برس سے میں اسی رائے پر قائم اور مستقل رہا
 گورنمنٹ انگریزی اور قوم انگریز مسلمانوں کے ساتھ روز بروز زیادہ ہوتی جاتی ہے۔ اے
 مسلمانو! اگر تم بھی سچے خلوص اور سچی محبت اور سچی وفاداری اور سچی نیک صلاحی سے گورنمنٹ
 انگریزی کے مطیع اور فرماں بردار رہو گے۔ تو خدا نے جو اپنے حاکم کی اطاعت کا فرض قرار دیا ہے
 اس کو بھی ادا کرو گے اور اگر تم اپنے میں اور انگلش قوم میں کچھ دوری سمجھتے ہو اس کو بھی دور
 کر دو گے۔ کیونکہ سرکار انگریزی کی خیر خواہی جو ہم پر حکومت کرتی ہے۔ سب سے پہلا فرض ہے
 آخر میں انہوں نے کالج کے نشان کی طرف اشارہ کرتے ہوئے کہا۔

"مجھے امید ہے کہ تم اس نشان کو اپنے دلوں میں بھی نقش کرو گے اور یاد رکھو گے کہ اس کالج کا بڑا
 مقصد یہ ہے کہ مسلمانوں اور انگریزوں میں اتحاد ہو اور وہ ایک دوسرے کے اغراض میں ایک
 جان اور دو قالب ہو کر، جیسا کہ اس نشان میں کر سینٹ اور کراس ایک جان و دو قالب ہیں
 شریک رہیں گے"۔

۱۔ تہذیب الاخلاق جلد دوم، حوالہ بالا ص ۵۰۶ ۲۔ تہذیب الاخلاق علی گڑھ ۱۵ جمادی الاول ۱۲۹۰ھ ص ۷۹ ۳۔ مکمل مجموعہ لکچرز سر
 حوالہ بالا ص ۲۳۰۔ ۴۔ روناد محمدن ایجوکیشنل کانفرنس اجلاس نہم مطبوعہ آگرہ ۱۸۹۵ء ص ۱۶۹۔

اصلی مقصد۔ مسلمانوں کو مذاق اور رائے و فہم کے اعتبار سے انگریز بنانا کے اسباب اور مقاصد بیان کرتے ہوئے لکھا:

”اصلی مقصد اس کالج کا یہ ہے کہ مسلمانوں میں عموماً اور بالخصوص اعلیٰ درجہ کے مسلمان خاندانوں میں یورپین سائنسیز اور لٹریچر کو رواج دے اور ایک ایسا فرقہ پیدا کرے جو ازلے مذہب کے مسلمان اور ازلے خون ہندوستانی ہوں مگر باعتبار مذاق اور رائے و فہم کے انگریز ہوں۔“

خاص مقاصد پر عمل درآمد کالج میں ان مقاصد کی تکمیل کے لئے متعدد اقدامات کئے جاتے رہے۔ نصاب کا بن کر وقت ان مقاصد کو مدنظر رکھا گیا۔ بورڈنگ ہاؤس کا نظام اس تربیت کا اعلیٰ مظاہرہ تھا اور وقتاً فوقتاً متعدد تربیاتی تقریروں کے ذریعہ ان پر عمل درآمد کی تلقین کی جاتی۔ ۱۹۰۲ء میں نواب محسن الملک نے یونیورسٹی کمیشن، روبرو بطور شہادت جو تحریری تقریر کی اس میں انہوں نے علی گڑھ کالج میں مذہبی تعلیم کے بارے میں بتایا:

”یہاں کی مذہبی تعلیم تعصب سے پاک ہے۔ تفرقہ کو دور کرنے والی ہے۔ غیر مذہب والوں سے اتحاد اور دوستی رکھنے کی تعلیم دیتی ہے۔ گورنمنٹ کی اطاعت اور سچی خیر خواہی کو جزو اسلام بناتی ہے۔“

اپنی خیالات کا اظہار کالج کے ٹریسٹیوں کی طرف سے سہراک لینڈ کالون کو پیش کئے گئے سپاس نامے میں کیا گیا ہے۔ اس معاملے میں بورڈنگ ہاؤس کا کردار کیا تھا۔ مولانا حالی لکھتے ہیں:-

”شہریانہ اور باقاعدہ اطاعت و فرمان برداری جو ہر قوم کا اور خاص کر محکوم قوم کا زیور ہے، اس کی عادت ڈلوانے اور مشق کرنے کے جو ذریعے اس بورڈنگ ہاؤس میں موجود ہیں ظاہراً ہندوستان کے کسی انسٹیٹیوشن میں موجود نہیں ہیں۔“

اسی موضوع پر نواب محسن الملک کے خیالات ملاحظہ فرمائیں:-

”اس میں کچھ شبہ نہیں ہے کہ جو کچھ سامان تربیت کا یہاں مہیا کیا گیا ہے اور جس طریقہ سے یہاں بورڈنگ رکھے جاتے ہیں آج ہندوستان میں بے مثل ہے۔ یہ ایک بورڈنگ جو درستہ العلوم کی چار دیواری میں قدم رکھتا ہے اپنے تئیں نبی آب و ہوا اور ایک نئی زندگی میں پاتا ہے اور اپنی گرد و پیش کی تمام چیزوں میں زندہ دلی اور شگفتگی اور حرکت اور جوش دیکھتا ہے۔“

ایڈریس و اسپچیں متعلق ایم اے او کالج محولہ بالا۔ دیباچہ ص ۲۷ مجموعہ لیکچرز نواب محسن الملک (محولہ بالا) ص ۲۷۰

ایضاً حیات جاوید (محولہ بالا) حصہ دوم ص ۹۲

اس کے کانوں میں ہر طرف سے محبت، ہمدردی اور گورنمنٹ کی سچی خیر خواہی کی آوازیں آتی ہیں اور وہ اپنے تمام جائز جذبات اور مندوں کے لئے چاروں طرف آزادی کی راہیں کھلی پاتا ہے۔

کامیابی کی نوعیت اور نتائج | مخصوص تربیت کا کیا اثر حاصل ہوا اور اس میں کہاں تک کامیابی حاصل ہوئی

سر سید نے ۱۸۹۶ء میں اپنی ایک تحریر میں اس کے متعلق ان خیالات کا اظہار کیا:-

” ہمارا اصل خیال اور ہمارے خاص غرض محمد اننگلو اور ٹیل کالج علیا گڑھ کے قائم کرنے سے اسی کے وسائل کا مہیا کرنا اور اپنی قوم کی متفقہ کوششوں سے کالج کو مثل آکسفورڈ یا کیمبرج کی یونیورسٹی کے درجہ پر پہنچانا تھا۔ جو کامیابی ہم کو اس وقت تک اپنے ہم وطنوں اور اپنی ہمدرد حکمران انگریزی قوم کی اعانت و توجہ سے حاصل ہوئی ہے..... وہ ہماری ابتدائی امیدوں سے بہت کچھ بڑھ کر ہے۔“

اسی قسم کے خیالات کا اظہار انہوں نے اپنے انتقال سے چار ماہ پیشتر لارڈ ایجن وائسرائے و گورنر جنرل ہندوستان کو علی گڑھ کالج کے ملاحظہ کے وقت دئے گئے سپانسمین میں کہا۔

” کالج نے اپنے وجود کے عین سال کے عرصہ میں تعداد طلبہ میں، عمارت میں اور شہرت میں اس قدر ترقی کی ہے کہ ہم کو اس کی توقع نہ تھی۔“

جہاں تک کالج کے ذریعہ انگریزوں اور مسلمانوں میں دوستی قائم کرنے کی کوششوں کا تعلق ہے سر سید کے خیال کے مطابق ” اس میں بہت بڑی کامیابی ہوئی۔“ لگے اور نواب محسن الملک کی نگاہ میں یہ وہ کالج ہے ” جہاں کا طالب علم ہونا پبلک اور گورنمنٹ دونوں کے نزدیک عمدہ تعلیم پاکیزہ خیالات، پسندیدہ اخلاق، قومی محبت اور گورنمنٹ کی وفاداری کی کافی سند سمجھی جاتی ہے۔“ انگریز لفٹیننٹ گورنر نے اپنی ایک تقریر میں کہا کہ

” اس کالج کے طالب علموں میں یہ صفت ہے کہ راست باز اور دلیر اور گورنمنٹ کے خیر خواہ ہیں۔“ سر سید نے اس موقع پر طالب علموں سے خطاب میں گورنر کے ان الفاظ کو دہراتے ہوئے تلقین کی کہ:-

” اس کو کبھی مست بھوننا اور اپنی پرائیویٹ اور پبلک لائف میں نہایت مضبوطی سے اس پر قائم رہنا مولانا حالی محمد کالج کی خصوصیات کا ذکر کرتے ہوئے کامیاب طلبہ کے نتائج سے عدم اطمینان کا اظہار

۱۔ مجموعہ لکچرز نواب محسن الملک (محولہ بالا) ص ۲۶۶ تہ ایضاً ص ۳۲۳ تہ ایضاً تہ مکمل مجموعہ لکچرز سر سید (محولہ بالا) ص ۲۶۶ تہ اور ان گزشتہ (مرتبہ رئیس احمد جعفری) مطبوعہ لاہور ۱۹۰۸ء ص ۴۶ تہ مکمل مجموعہ لکچرز سر سید (محولہ بالا) ص ۳۱ تہ

کرتے ہیں۔ ملازمت میں کالج کے طلبہ کی تعداد کے اعداد و شمار بیان کرنے کے بعد وہ لکھتے ہیں:-
 "ان نتائج سے محمدان کالج کی کوئی ایسی خصوصیت ظاہر نہیں ہوتی جس کی رو سے اس کو ہندوستان
 کے اور کالجوں پر ترجیح دی جاسکے۔ یا اس کو مسلمانوں کے حق میں زیادہ مفید سمجھا جائے۔
 سوا اس کے کہ اس کالج میں ہندوستان کے اور کالجوں کی نسبت مسلمان طلبہ کی تعداد کسی
 قدر زیادہ پائی جاتی ہے۔ کوئی تفاوت تعلیم اور نتائج تعلیم کے لحاظ سے محسوس نہیں ہوتا۔ نہ
 یہاں کے طالب علموں نے آج تک فضیلت اور علمی بیاقت میں اور کالجوں کے طلبہ پر کوئی صریح
 فوقیت دکھائی ہے۔ اور نہ یہ ثابت کیا ہے کہ یونیورسٹی کے نتائج امتحان میں اس کالج کے
 تعلیم یافتہ، یہ نسبت دیگر کالجوں کے زیادہ کامیاب ہوئے ہیں۔ پس تا وقتیکہ کوئی وجہ امتیاز
 کی نہ بتائی جائے۔ یہ نہیں کہا جاسکتا کہ ہندوستان میں مسلمانوں کے لئے اس سے بہتر اور اس سے
 مفید تر کوئی الٹھی ٹیوشن نہیں ہے۔"

اور آخر میں وہ مدعا و مقصد و توقعات جن کے لئے علی گڑھ کالج کی داغ بیل ڈالی گئی۔ نواب محسن الملک کی
 زبانی ملاحظہ فرمائیے۔

"اس کا بیج تو بویا سر سید نے، اب جب کہ یہ پھلے پھولے گا اور اس میں ایسے لوگ پیدا ہوں
 گے جو تہذیب، شناسنگی، علمی قابلیت اور گورنمنٹ کی وفادار رہا ہونے کی حیثیت سے
 آپ اپنی مثال میں ہوں گے۔ تو اس وقت گورنمنٹ انگریزی کی برکتوں اور آزادی کی بشارت
 دیتے پھریں گے۔"

سہ جہات جاوید (محولہ بالا) حصہ دوم ص ۸۴۷ لکچر نواب محسن الملک (محولہ بالا) ص ۴۸۶

قادیانیوں کی جانب سے حکیم الامت حضرت مولانا اشرف علی تھانوی قدس سرہ پر
 لگائے گئے بے بنیاد الزام محقق عصر ڈاکٹر علامہ خالد محمود صاحب مدظلہ کے قلم سے تحقیقی
 علمی اور تاریخی جواب — ساڑھے تین روپے کے ڈاک ٹکٹ بھیج کر ماہ ذوالحجہ ۱۴۰۲ھ
 کا شمارہ طلب فرمائیں سٹاک محدود ہے

الکلیف کا
 براہ حضرت تھانوی کی

دفتر ماہنامہ "الخیر" جامعہ تیسرے المدارس ملتان

يَا أَيُّهَا الَّذِينَ آمَنُوا تَقُوا اللَّهَ
حَقَّ تَقَاتِهِ وَلَا تَمُوتُنَّ
إِلَّا وَأَنْتُمْ مُسْلِمُونَ وَاعْتَصِمُوا
بِحَبْلِ اللَّهِ جَمِيعًا وَلَا تَفَرَّقُوا

O ye who believe! Fear God as He should be feared, and die not except in a state of Islam. And hold fast, all together, by the Rope which God stretches out for you, and be not divided among yourselves.



PREMIER TOBACCO INDUSTRIES LIMITED